



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
**Kingdom of Cambodia**  
**Nation Religion King**

**ក្រសួងរ៉ែ និងថាមពល**  
Ministry of Mines and Energy  
លេខ: ៤២០.១៤.១៧.បក

រាជធានីភ្នំពេញ, ថ្ងៃទី១៩ ខែ ធ្នូ ឆ្នាំ២០១៤

**ប្រកាស**  
**ស្តីពីនីតិវិធី បែបបទ និងលក្ខខណ្ឌនៃការផ្តល់**  
**អាជ្ញាប័ណ្ណសិប្បកម្មធនធានរ៉ែ និង**  
**អាជ្ញាប័ណ្ណអណ្តូងរ៉ែបើក និងការដ្ឋានវាយថ្ម**  
**សម្រាប់គោលបំណងអាជីវកម្មក្រសួង ខ្សាច់ ដីឥដ្ឋ និងដីល្បួង**

**រដ្ឋមន្ត្រីក្រសួងរ៉ែ និងថាមពល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ ២០០១ ដែលប្រកាស ឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញអនុក្រឹត្យលេខ ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំ និងប្រព្រឹត្តទៅរបស់ក្រសួងរ៉ែ និងថាមពល
- សំណូមពរការងារចាំបាច់របស់ក្រសួងរ៉ែ និងថាមពល

**សម្រេច**

**ប្រការ ១.-**

ប្រកាសនេះមានគោលបំណង៖

- កំណត់នូវនីតិវិធី បែបបទ និងលក្ខខណ្ឌចាំបាច់នានាក្នុងការផ្តល់អាជ្ញាប័ណ្ណសិប្បកម្មធនធានរ៉ែ,និងអាជ្ញាប័ណ្ណអណ្តូងរ៉ែបើក និងការដ្ឋានវាយថ្ម សម្រាប់គោលបំណង



”

អាជីវកម្មក្រសួង ខ្សាច់ ដីឥដ្ឋ ដីល្បប់ ឬសមាសធាតុធនធានរ៉ែផ្សេងទៀត ដែលមានលក្ខណៈប្រហាក់ប្រហែលគ្នា ស្របតាមច្បាប់ស្តីពីការគ្រប់គ្រង និងអាជីវកម្មធនធានរ៉ែ។

- ជម្រុញតម្លាភាព ការទទួលខុសត្រូវ និងភាពឆ្លើយតបនៅក្នុងដំណើរការពិនិត្យវាយតម្លៃ ពាក្យស្នើសុំអាជ្ញាបណ្ណ និងគម្រោងអាជីវកម្មក្រសួង ខ្សាច់ ដីឥដ្ឋ ដីល្បប់ ឬសមាសធាតុ ធនធានរ៉ែផ្សេងទៀត ដែលមានលក្ខណៈប្រហាក់ប្រហែលគ្នា ដោយរូបវន្តបុគ្គល ឬ នីតិ បុគ្គល។

**ប្រការ ២.-**

ប្រកាសនេះ មានវិសាលភាពគ្របដណ្តប់លើរាល់សកម្មភាពធ្វើអាជីវកម្ម និងរាល់សកម្មភាពទាំងឡាយ ដែលទាក់ទងទៅនឹងប្រតិបត្តិការធនធានរ៉ែសំណង់ មានជាអាទិ៍ ក្រសួង ខ្សាច់ ដីឥដ្ឋ ដីល្បប់ ឬ សមាសធាតុធនធានរ៉ែផ្សេងទៀត ដែលមានលក្ខណៈប្រហាក់ប្រហែលគ្នា នៅក្នុងព្រះរាជាណាចក្រកម្ពុជា។

**ប្រការ ៣.-**

រូបវន្តបុគ្គល ឬ នីតិបុគ្គល ដែលមានបំណងធ្វើសកម្មភាពអាជីវកម្ម ដូចមានកំណត់ក្នុងប្រការ ២ ខាងលើ ត្រូវដាក់ពាក្យស្នើសុំអាជ្ញាបណ្ណសិប្បកម្មធនធានរ៉ែ ឬ អាជ្ញាបណ្ណអណ្តូងរ៉ែបើក និងការដ្ឋានវាយថ្ម ស្របតាមនីតិវិធី បែបបទ និងលក្ខខណ្ឌ កំណត់ក្នុងប្រកាសនេះ។

**ប្រការ ៤.-**

សំណុំលិខិតស្នើសុំអាជ្ញាបណ្ណ ស្របតាមប្រការ៣ខាងលើ ត្រូវស្នើសុំមករដ្ឋមន្ត្រីក្រសួងរ៉ែ និងថាមពល និងត្រូវដាក់នៅមន្ទីររ៉ែ និងថាមពល រាជធានី-ខេត្ត ដែលគម្រោងអាជីវកម្មមានទីតាំងស្ថិតនៅ។

សំណុំលិខិតស្នើសុំ ត្រូវបំពេញត្រឹមត្រូវ និងគ្រប់គ្រាន់ តាមបែបបទបច្ចេកទេស និងស្របតាមការកំណត់ក្នុងប្រការ ៥ និងប្រការ ៦ ខាងក្រោម។

ប្រធានមន្ទីររ៉ែ និងថាមពល រាជធានី-ខេត្ត មានភារកិច្ចចុះបញ្ជីការទទួលពាក្យ ផ្តល់មតិតាមការចាំបាច់ និងធ្វើដីការបញ្ជូនសំណុំលិខិតទាំងអស់មកអគ្គនាយកដ្ឋានធនធានរ៉ែនៃក្រសួងរ៉ែ និងថាមពល ក្នុងរយៈពេលយ៉ាងយូរ ប្រាំ(០៥)ថ្ងៃ ក្រោយពីថ្ងៃទទួលពាក្យស្នើសុំគ្រប់គ្រាន់ស្របតាមប្រការ៥ និងប្រការ ៦ ខាងក្រោម។

**ប្រការ ៥.-**

សំណុំលិខិតស្នើសុំអាជ្ញាបណ្ណសិប្បកម្មធនធានរ៉ែសម្រាប់គោលបំណងនៃប្រកាសនេះ ត្រូវមានភ្ជាប់ជាមួយនូវឯកសារខាងក្រោម៖

- (ក) ពាក្យសុំអាជ្ញាបណ្ណសិប្បកម្មធនធានរ៉ែ តាមគំរូពាក្យដែលកំណត់ដោយក្រសួងរ៉ែ និងថាមពល (មានបិទតែម ២.០០០រៀល).....ចំនួន ១ច្បាប់
- (ខ) ប្រវត្តិរូបសង្ខេប និងច្បាប់ចម្លងអត្តសញ្ញាណប័ណ្ណសញ្ជាតិខ្មែរ ដោយមានការបញ្ជាក់ចម្លងត្រឹមត្រូវតាមច្បាប់ដើម.....ចំនួន ១ច្បាប់



- (គ) គម្រោងស្នើផែនការអាជីវកម្ម.....ចំនួន ១ច្បាប់
- (ឃ) របាយការណ៍វាយតម្លៃបឋមនៃផលប៉ះពាល់បរិស្ថាន (និងផលវិបាក ក្នុងករណីអាជីវកម្ម ធ្វើនៅក្នុងដងស្ទឹង ទន្លេ បឹងបូរ) និងផែនការការពារបរិស្ថាន.....ចំនួន ១ច្បាប់
- (ង) លិខិតអង្កេតសុវិធាននិងអសុវិធាន ឬកិច្ចព្រមព្រៀងសហគមន៍មូលដ្ឋាន.....ចំនួន១ច្បាប់
- (ច) វិក័យប័ត្របញ្ជាក់ការទូទាត់កម្រៃពាក្យស្នើសុំអាជ្ញាបណ្ណ..... ចំនួន ១ច្បាប់

**ប្រការ ៦.-**

សំណុំលិខិតស្នើសុំអាជ្ញាបណ្ណអណ្តូងរ៉ែបើក និងការដ្ឋានវាយថ្ម សម្រាប់គោលបំណងនៃប្រកាស នេះ ត្រូវមានភ្ជាប់ជាមួយនូវឯកសារខាងក្រោម៖

- (ក) ពាក្យសុំអាជ្ញាបណ្ណអណ្តូងរ៉ែបើកនិងការដ្ឋានវាយថ្ម តាមគំរូពាក្យដែលកំណត់ដោយ ក្រសួងរ៉ែ និងថាមពល (មានចំណាយ២.០០០រៀល) ..... ចំនួន ១ច្បាប់
- (ខ) ប្រវត្តិរូបសង្ខេប និងច្បាប់ចម្លងអត្តសញ្ញាណប័ណ្ណសញ្ជាតិខ្មែរ (ដោយមានការបញ្ជាក់ ចម្លងត្រឹមត្រូវតាមច្បាប់ដើម) ..... ចំនួន ១ច្បាប់
- (គ) ច្បាប់ចម្លងវិញ្ញាបនប័ត្រចុះបញ្ជីពាណិជ្ជកម្ម (ដោយមានការបញ្ជាក់ចម្លងត្រឹមត្រូវតាម ច្បាប់ដើម) និងច្បាប់ចម្លងលក្ខន្តិកៈក្រុមហ៊ុន.....ចំនួន ១ច្បាប់
- (ឃ) របាយការណ៍សិក្សាវាយតម្លៃភូគព្ភសាស្ត្រ សក្តានុពលធនធានរ៉ែ និងការសិក្សាសមិទ្ធិ លទ្ធភាពសេដ្ឋកិច្ចជម្រករ៉ែ ដោយអ្នកជំនាញខាងភូគព្ភសាស្ត្រ-រ៉ែ ចំនួន..... ១ច្បាប់
- (ង) គម្រោងផែនការអាជីវកម្ម និងផលិតកម្ម ដោយរួមមានវិធានការចូលរួមលើកំពស់ ផលប្រយោជន៍សេដ្ឋកិច្ចសង្គមនៅមូលដ្ឋាន.....ចំនួន ១ច្បាប់
- (ច) របាយការណ៍វាយតម្លៃបឋមនៃផលប៉ះពាល់បរិស្ថាន-សង្គម (និងផលវិបាកក្នុងករណី អាជីវកម្មធ្វើនៅក្នុងដងស្ទឹង ទន្លេ បឹងបូរ) និងផែនការការពារបរិស្ថាន-សង្គម និងកិច្ច ព្រមព្រៀងសហគមន៍ ក្នុងករណីមានផលប៉ះពាល់ជាមួយសហគមន៍មូលដ្ឋាន..... ចំនួន ១ច្បាប់
- (ឆ) ផែនការ និងគម្រោងប៉ាន់ស្មានថវិកា សម្រាប់ស្តារការដ្ឋានឡើងវិញ.....ចំនួន ១ច្បាប់
- (ជ) គម្រោងស្នើផែនការហិរញ្ញប្បទាន.....ចំនួន ១ច្បាប់
- (ឈ) លិខិតអនុញ្ញាតផ្សេងៗចេញដោយស្ថាប័នមានសមត្ថកិច្ចស្របតាមច្បាប់ជាធរមាន ..... ចំនួន ១ច្បាប់
- (ញ) វិក័យប័ត្របញ្ជាក់ការទូទាត់កម្រៃពាក្យស្នើសុំអាជ្ញាបណ្ណ.....ចំនួន ១ច្បាប់

**ប្រការ ៧.-**

អាជ្ញាបណ្ណសិប្បកម្មធនធានរ៉ែ អាចផ្តល់ឲ្យចំពោះតែប្រជាពលរដ្ឋខ្មែរម៉ែល្ហោះ និងសម្រាប់ គោលបំណងធ្វើអាជីវកម្មស្របតាមលក្ខខណ្ឌខាងក្រោម៖

- អាជីវកម្មខ្នាតតូច មានផ្ទៃដីមិនលើសពី មួយ(០១)ហិកតា និងជម្រៅមិនហួសពីប្រាំ(០៥) ម៉ែត្រ និង



- មានលក្ខណៈជាគ្រួសារ ដោយប្រើប្រាស់កំលាំងពលកម្មមិនលើសពីប្រាំពីរ(០៧)នាក់ និងឧបករណ៍សម្ភារៈសាមញ្ញ ដែលមាននៅក្នុងមូលដ្ឋាន។

**ប្រការ ៨.-**

អាជ្ញាបណ្ណអណ្ណាងវីបើក និងការដ្ឋានវាយថ្ម អាចផ្តល់ឲ្យចំពោះតែបុគ្គល ឬ នីតិបុគ្គល ដែលមានសមត្ថភាព បច្ចេកទេស ហិរញ្ញវត្ថុ និងបានចុះបញ្ជីពាណិជ្ជកម្មត្រឹមត្រូវ។

**ប្រការ ៩.-**

ការពិនិត្យវាយតម្លៃ និងផ្តល់អាជ្ញាបណ្ណ ស្របតាមប្រកាសនេះ ត្រូវអនុវត្តដោយផ្អែកលើ សកម្មភាពអាជីវកម្ម និងប្រតិបត្តិការពាក់ព័ន្ធ ដែលផ្តល់លទ្ធភាពសេដ្ឋកិច្ច-សង្គមល្អប្រសើរ និងសម ស្របតាមគោលនយោបាយអភិវឌ្ឍន៍សេដ្ឋកិច្ចសង្គមរបស់រាជរដ្ឋាភិបាល។ ក្នុងករណីដែលការស្នើ សុំធ្វើអាជីវកម្មស្ថិតនៅក្នុងទន្លេ ស្ទឹង បឹងបូរ និងផ្លូវទឹកនានា ដែលពាក់ព័ន្ធ ការពិនិត្យវាយតម្លៃ និង ផ្តល់អាជ្ញាបណ្ណ ត្រូវពិនិត្យបន្ថែមលើគោលការណ៍ដូចតទៅ៖

- ធានាលំនឹងផលសាស្ត្រ និងបរិស្ថានធម្មជាតិរបស់ដងទន្លេ ស្ទឹង បឹងបូរ និងផ្លូវទឹក នានា ដែលពាក់ព័ន្ធ។
- ការពារការបាក់ប្រាំង ការសឹកដាច់ ឬ ខូចខាតបាតទន្លេ ស្ទឹង បឹងបូរ និងផលប៉ះពាល់ ចំពោះផ្នែកខាងក្រោមនៃប្រព័ន្ធផ្លូវទឹក។
- ជៀសវាងផលប៉ះពាល់ ឬ ទំនាស់ជាមួយប្រតិបត្តិការថែទាំដងទន្លេ ស្ទឹង បឹងបូរ និង ការប្រើប្រាស់ធនធានទឹកប្រកបដោយចេរភាព។
- មិនបង្កការរាំងស្ទះលំហូរផ្លូវទឹក ការធ្វើដំណើរ ដឹកជញ្ជូនផ្លូវទឹក និង/ឬ ការបំពុល គុណភាពទឹក។

**ប្រការ ១០.-**

ការឆ្លើយតបអំពីការសម្រេចផ្តល់ ឬ បដិសេធការផ្តល់អាជ្ញាបណ្ណ ស្របតាមប្រកាសនេះ ត្រូវ ធ្វើជាលាយលក្ខណ៍អក្សរ ដោយក្រសួងវី និងថាមពល ក្នុងរយៈពេលយ៉ាងយូរ សែសិប(៥០)ថ្ងៃ នៃ ថ្ងៃធ្វើការ ក្រោយពីថ្ងៃបានទទួលសំណុំលិខិតស្នើសុំគ្រប់គ្រាន់តាមបែបបទបច្ចេកទេស។

**ប្រការ ១១.-**

សុពលភាពនៃអាជ្ញាបណ្ណសិប្បកម្មធនធានវី សម្រាប់គោលបំណងនៃប្រកាសនេះ មាន រយៈពេល មួយ(០១)ឆ្នាំ។ សម្បទានិកដែលមានបំណងធ្វើអាជីវកម្មបន្តទៀត ត្រូវដាក់សំណុំលិខិត ស្នើសុំអាជ្ញាបណ្ណជាថ្មី ស្របតាមសេចក្តីកំណត់ក្នុងប្រកាសនេះ ក្នុងរយៈពេលយ៉ាងហោចណាស់ ហុកសិប(៦០)ថ្ងៃ មុនផុតរយៈពេលសុពលភាពនៃអាជ្ញាបណ្ណចាស់។

សម្បទានិកមានអាជ្ញាបណ្ណផុតសុពលភាព មានអាទិភាពទទួលបានអាជ្ញាបណ្ណថ្មី ក្នុងរយៈ ពេល ហុកសិប(៦០)ថ្ងៃ ក្រោយកាលបរិច្ឆេទផុតសុពលភាពនៃអាជ្ញាបណ្ណ។ ផុតរយៈពេលនេះ តំបន់ អាជីវកម្មក្នុងដែនអាជ្ញាបណ្ណដែលផុតសុពលភាព អាចត្រូវបានផ្តល់ជូនអ្នកស្នើសុំថ្មី។



**ប្រការ ១២.-**

សុពលភាពនៃអាជ្ញាបណ្ណអណ្តូងរ៉ែបើក និងការដ្ឋានវាយថ្ម សម្រាប់គោលបំណងនៃប្រកាសនេះ មានរយៈពេល ពីរ(០២)ឆ្នាំ។ សម្បទានិកដែលមានបំណងធ្វើអាជីវកម្មបន្តទៀត ត្រូវដាក់សំណុំលិខិតស្នើសុំអាជ្ញាបណ្ណជាថ្មី ស្របតាមសេចក្តីកំណត់ក្នុងប្រកាសនេះ ក្នុងរយៈពេលយ៉ាងយូរហុកសិប(៦០)ថ្ងៃ មុនផុតរយៈពេលសុពលភាពនៃអាជ្ញាបណ្ណចាស់។


សម្បទានិកមានអាជ្ញាបណ្ណផុតសុពលភាព មានអាទិភាពទទួលបានអាជ្ញាបណ្ណថ្មី ក្នុងរយៈពេលហុកសិប(៦០)ថ្ងៃ ក្រោយកាលបរិច្ឆេទផុតសុពលភាពនៃអាជ្ញាបណ្ណ។ ផុតរយៈពេលនេះ តំបន់អាជីវកម្មក្នុងដែនអាជ្ញាបណ្ណដែលផុតសុពលភាព អាចត្រូវបានផ្តល់ជូនអ្នកស្នើសុំថ្មី។

**ប្រការ ១៣.-**

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងប្រកាសនេះ ត្រូវចាត់ទុកជានិរាករណ៍។ ប្រកាសនេះ មានប្រសិទ្ធិភាព និងចូលជាធរមានចាប់ពីថ្ងៃចុះហត្ថលេខានេះតទៅ។

**កន្លែងទទួល៖**

- អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ទីស្តីការគណៈរដ្ឋមន្ត្រី
  - ខុទ្ទកាល័យសម្តេចនាយករដ្ឋមន្ត្រី
  - ក្រសួងសេដ្ឋកិច្ច និងហិរញ្ញវត្ថុ
  - គណៈកម្មាធិការគ្រប់គ្រងធនធានឧប្រាច់
  - គ្រប់សាលារាជធានី/ខេត្ត
  - រាជកិច្ច
- កាលប្បវត្តិ-ឯកសារ



រដ្ឋមន្ត្រី **P. S.H.**

**ស៊ុយ សែម**